



MINUTI

KUMITAT AMMINISTRATTIV KAPPARA

KUNSILL LOKALI SAN ĠWANN

L-EWWEL LEĠISLATURA

LAQGHA NUMRU ERBGHA

12 ta' Ottubru, 2010

Il-Kumitat Amministrattiv tal-Kappara iltqa' fl-Uffiċċju Amministrattiv tal-Kunsill Lokali San Ġwann li jinsab fl-indirizz 55, Triq R. Caruana Dingli, San Ġwann fis-6.05 ta' filgħaxija.

PREŻENTI

lċ-*Chairperson* Dr Frank Bartolo, l-Viċi *Chairperson* Peter Calleja u l-Membri Alfred Mangion, Robert Vella Bonnici u Janet Barthet.

UFFIĊJAL PREŻENTI

Is-Segretarju Eżekuttiv Adrian Mifsud.

MINUTI

Il-Viċi *Chairperson* ippresjeda.

4.1 Kunsiderazzjoni u Approvazzjoni tal-Minuti

4.1.1 Il-Kumitat ikkunsidra l-Minuti tat-tielet laqgħa tal-Kumitat.

- 4.1.2 Emenda mressqa mill-Membru Robert Vella Bonnici:
- 4.1.3 “Il-Kumitat jaqbel li minuta 3.5.1 titħassar peress li hi *ultra vires*.”
- 4.1.4 Iċ-*Chairperson* Dr Frank Bartolo daħal għal-laqqgħa. (6.10pm)
- 4.1.5 Din l-emenda kienet diskussa iżda l-laqqgħa ġiet sospiża fis-6.10 ta’ filgħaxija peress li kienet skedata laqqgħa nformali mal-Membri tal-Kunsill.
- 4.1.6 Iċ-*Chairperson* Dr Frank Bartolo ppresjeda t-tkomplija tal-laqqgħa. (6.40pm)
- 4.1.7 Sar dibattitu dwar l-emenda mressqa mill-Membru Vella Bonnici fejn kien diskuss kif is-Segretarju Eżekuttiv ma kienx f’pożizzjoni li jippreżenta rendikont finanzjarju sħiħ tal-Kumitat tal-Kappara peress li ma kellux l-informazzjoni teknika kollha meħtieġa.

4.1.7A “Il-Membru Robert Vella Bonnici irtira l-emenda mressqa iktar qabel (4.1.2 u 4.1.3).”

Emendata Laqqgħa 5

- 4.1.8 Iċ-*Chairperson* ressaq din il-mozzjoni:
- 4.1.9 “*Il-Kumitat japprova l-Minuti tat-tielet seduta kif imressqa kif ukoll li ssir verifika mad-Direttur Ġenerali dwar il-preżentazzjoni tar-rendikonti finanzjarji lil kumitat xahar b’xahar u malli tkun mogħtija risposta tigi msejħa laqqgħa ad hoc.*”

4.1.9A “Il-Membru Robert Vella Bonnici ma jaqbilx ma’ minuta 4.1.9”

Emendata Laqqgħa 5

- 4.1.10 Din il-mozzjoni kienet issekondata mill-Membru Alfred Mangion u approvata unanimament.
- 4.1.11 Fir-rigward ta’ minuta 3.2.2 il-Kumitat wera d-diżappunt tiegħu għal fatt li TM ma kienux taw risposta, fejn kien hemm qbil fi żmien raġonevoli l-Kumitat jesigi risposta.
- 4.1.12 Dwar minuti 3.2.8, il-Kumitat qabel li wara s-suċċess li ħalliet t-tneħħija tal-iskip minn Triq Birkirkara jevalwa l-possibilita’ li titneħħa il-*bring in site* mill-istess post u titqegħed ukoll fi Triq Ġ. Despott.
- 4.1.13 Kien hemm qbil li dan jiġi diskuss fis-seduta li jmiss.
- 4.1.14 Dwar minuta 3.2.2, kienet diskussa l-problema tat-taraġ li jinsab fi Triq l-Alwett.
- 4.1.15 Il-Kumitat qabel li jagħmel talba lil Kunsill sabiex ikollu rappreżentanza fil-Bord ta’ Evalwazzjoni tal-offerti maħruġa mill-Kunsill.

4.1.16 Dwar minuta 3.2.12, filwaqt li kien innotat li l-Kumitat mexa skont il-proċeduri, qabel li jittieħed parir legali dwar possiblita' ta' passi legali fil-konfront ta' *email* mibgħuta dwar dan is-suġġett.

4.2 Kommunikazzjoni miċ-*Chairperson*

4.2.1 Iċ-*Chairperson* informa lil Kumitat li kien ġie allokat €500 fl-inizjattiva lokalitajiet indaf, fejn kien hemm qbil li jiġi stampat *leaflet* ta' nformazzjoni dwar is-servizzi tal-iskart, fejn kien stmat li l-istampar tiegħu jiswa madwar €180.

4.2.2 Iċ-*Chairperson* ta rendikont tal-laqqgħa li saru ma' diversi Membri Parlamentari nkluz il-Prim Ministru.

4.2.3 Iċ-*Chairperson* semma li kien innotat titjeb fis-sitwazzjoni tat-trasport fi Triq Antonio Schembri matul il-ħinijiet tad-dħul u ħruġ mill-iskola li tinsab f'din it-triq.

4.2.4 Dwar l-applikazzjoni tal-*flyover*, iċ-*Chairperson* semma li hemm indikazzjonijiet possittivi favur ir-residenti.

4.2.5 Il-Kumitat kien infurmat li saru t-talbiet għal laqqgħa maż-żewġ ambaxxati li jinsabu fil-Kappara.

4.2.6 Kienet diskussa l-possiblita li jsiru *bollards* fi Triq Antonio Schembri u l-madwar, fejn kien hemm qbil li ssir laqqgħa mal-Perit tal-Kunsill dwar dan.

4.2.7 Kien innotat li ittra mibgħuta lil ġenituri tal-tfal li jattendu *Chiswick House School* ma kien indikat xejn dwar dak imwiegħed lil Kumitat fir-rispett ta' parkeġġ u kontroll tat-traffiku.

4.2.8 Kien deċiż li jsir komunikat maċ-*Chiswick House School* dwar dan.

4.2.9 Kienu approvati manutenzjoni ta' tabelli tat-traffiku eżistenti f'diversi toroq, ħidma li kienet se tiġi ko-ordinata ma' xogħlijiet oħra li għandu l-Kunsill Lokali.

4.2.10 Kien hemm qbil li l-*Contracts Manager* jagħti rendikont lil Kumitat dwar ħaxix ħazin li jinsab fi Triq l-Ispanjulett.

4.2.11 Iċ-*Chairperson* għalaq il-laqqgħa fit-7.48 ta' filgħaxija.

Konfermati, illum **9 Novembru, 2010**

Dr Frank Bartolo
Chairperson

Adrian Mifsud
Segretarju Eżekuttiv

